

இறையன்பு – சுயநலமற்ற அன்பு.

இன்று, அன்புக்கடலான தந்தை தனது அன்பான குழந்தைகளைப் பார்க்கிறார். குழந்தைகள் அனைவரும் அன்பானவர்கள். ஆனால் அவர்கள் வரிசைக்கிரமமாக இருக்கிறார்கள். தந்தையை நேசிப்பவர்கள் இருக்கிறார்கள். இரண்டாவது வகையினர் அன்பின் பொறுப்பை நிறைவேற்றுவார்கள். மூன்றாவது வகையினர், அன்பின் சொருபங்களாகி, எப்போதும் அன்புக்கடலில் அமிழ்ந்திருப்பவர்கள். அவர்கள் அன்பிலே தங்களை மறந்திருக்கும் குழந்தைகள் என்று அழைக்கப்படுகிறார்கள். ‘அன்பானவர்கள்’ என்பதற்கும் ‘லவ்வூன்’(அன்பிலே தங்களை மறந்திருப்பவர்கள்) என்பதற்கும் இடையில் வேறுபாடு உள்ளது. தந்தைக்குச் சொந்தமாக இருத்தல் என்றால் அன்பானவராகவும் அன்பிலே தங்களை மறந்திருப்பவர்களாகவும் இருத்தல் என்று அர்த்தம். கல்பம் முழுவதிலும், இறையன்பை, பரமாத்மாவின் அன்பை வேறு எவரிடம் இருந்தும் உங்களால் பெற முடியாது. இறையன்பு என்றால் சுயநலமற்ற அன்பு என்று அர்த்தம். இந்த மேன்மையான பிராமணப் பிறவியின் அடிப்படை இறையன்பே ஆகும். நீங்கள் பிறவி பிறவியாக இறைவனை அழைத்ததன் புலப்படும் பலன் இந்த இறையன்பே ஆகும். இறையன்பு புதிய வாழ்க்கையின் தானம் ஆகுகிறது. இறையன்பு இல்லாவிடின், உங்களின் வாழ்க்கை வரண்டதாக, காய்ந்த கரும்பைப் போன்றே இருக்கும். இறையன்பே உங்களைத் தந்தைக்கு நெருக்கமாகக் கொண்டு வருவதற்கான வழிமுறை ஆகும். இறையன்பானது நீங்கள் சதா பாப்தாதாவின் சகவாசத்தை அனுபவம் செய்வதற்கு உதவுகிறது. அதாவது, இறைவன் உங்களின் சகபாடி என்பதை நீங்கள் உணர்ச்சி செய்கிறது. இறையன்பு உங்களைச் சிரமப்படுவதில் இருந்து விடுவிக்கிறது. இலகுவாகவும் எப்போதும் உங்களை யோகியுக்குத் ஸ்திதியுடன் யோகிகளாக இருப்பதை அனுபவம் செய்ய வைக்கிறது. இறையன்பு இலகுவாக நீங்கள் மூன்று தளங்களையும் (மூன்று உலகங்கள்) கடக்கச் செய்கிறது.

1.சரூர உணர்வை மறத்தல். 2. சரூர உறவுமுறைகள் அனைத்தையும் மறத்தல். 3. சரூரத்திற்கான கவர்ச்சி, தற்காலிகப் பேறுகளைக் கொடுக்கும் பௌதீக உலகின் கவர்ச்சிகரமான விடயங்கள் அனைத்தும் இலகுவாக முடிவடையும். நீங்கள் எதையும் துறக்க வேண்டியதில்லை. ஏனெனில் அதிமேன்மையான பேற்றின் பாக்கியம் இயல்பாகவே நீங்கள் அனைத்தையும் துறக்கச் செய்யும். எனவே, இறைவனின் மூது அன்பைக் கொண்டிருக்கும் குழந்தைகளான நீங்கள், எதையாவது துறக்கிறீர்களா அல்லது உங்களின் பாக்கியத்தைக் கோருகிறீர்களா? நீங்கள் எதைத் துறந்தீர்கள்? பல ஒட்டுப் போட்ட ஆடைகள், இறுதிப்பிறவிக்குரிய சரூழிந்த, பழைய சரூரத்தைத் துறத்தல் - இது துறவறமா? உண்மையில், அதைச் செயற்பட வைக்கும் கட்டாயத்திற்கு நீங்கள் உள்ளாகியிருக்கிறீர்கள். அதற்குப் பதிலாக, நீங்கள் நோய்களற்ற, எந்தவிதமான பழைய சம்ஸ்காரங்களின் அல்லது சுபாவத்தின் சுவடேனும் அற்ற, சரூரத்துடன் உறவுமுறைகள் எவையும் அற்ற, மனதின் விஷமத்தனம் அற்ற, தளம்பல் அடையும் புத்தியின் பழக்கமற்ற ஒளியாலான தேவதை சரூரத்தைப் பெற்றுள்ளீர்கள். இத்தகைய ஒளியாலான தேவதை சரூரத்தைப் பெற்ற பின்னர், நீங்கள் பழைய சரூரத்தை விடவேண்டியிருந்தால், அது துறவறம் ஆகுமா? நீங்கள் எதைப் பெறுகிறீர்கள்? எதைக் கொடுக்கிறீர்கள்? அது துறவறமா அல்லது பாக்கியமா? அதேபோன்று, சரூரத்தின் சுயநலமிக்க உறவுமுறைகள் - உங்களின் சந்தோஷத்தினதும் அமைதியினதும் சௌகரியத்தைப் பறிக்கும் அழியக்கூடிய உறவுகள், ஒரு கணம் உங்களின் சகோதரர்களாகவும் மறுகணம் சுயநலத்தினால் உங்களின் எதிரிகளாகவும் ஆகுபவர்கள், உங்களுக்குத் துன்பத்தை ஏற்படுத்தி, உங்களை ஏமாற்றுவார்கள், உங்களைப் பற்றின் இழைகளால் கட்டுபவர்கள், இத்தகைய உறவுமுறைகளை நீங்கள் துறந்து, ஒரேயொருவரில் சந்தோஷத்தைத் தரும் சகல உறவுமுறைகளையும் நீங்கள் பெறும்போது, உண்மையில் நீங்கள் எதைத் துறக்கிறீர்கள்? உங்களிடமிருந்து எப்போதும் எடுத்துக் கொள்ளும் உறவுமுறைகளையே நீங்கள் கைவிடுகிறீர்கள். ஏனெனில் ஆத்மாக்கள் அனைவரும் எப்போதும் எடுத்துக் கொள்பவர்களே. அவர்கள் உங்களுக்கு எதையும் கொடுப்பதில்லை. ஒரேயொரு தந்தை மட்டுமே உங்களுக்கு அருள்பவரின் அன்பை

வழங்குகிறார். அவருக்குப் பெற்றுக் கொள்ளும் ஆசை எதுவும் கிடையாது. அவர்கள் தர்மாத்மாக்களாகவோ, மகாத்மாக்களாகவோ, புண்ணியாத்மாக்களாகவோ அல்லது மறைமுகமான தானியாகவோ இருந்தாலும், அவர்கள் பெற்றுக் கொள்பவர்களாகவே இருப்பார்கள். அவர்கள் அருள்பவர்கள் கிடையாது. அவர்கள் குறைந்தபட்சம் தூய அன்பைப் பெறும் விருப்பத்துடன் இருக்கிறார்கள். தந்தை முழுமையான கடல் ஆவார். இதனாலேயே அவர் அருள்பவர் ஆவார். இறையன்பு மட்டுமே அருள்பவரின் அன்பு ஆகும். இதனாலேயே, நீங்கள் அவருக்குக் கொடுப்பதில்லை. ஆனால் நீங்கள் அவரிடமிருந்து பெறுகிறீர்கள். அதேபோன்று, உங்களுக்காக அழிகின்ற சடப்பொருளாலான உடமைகளைப் பயன்படுத்துவதெனில் நஞ்சு நிறைந்த விடயங்களைப் பயன்படுத்தல் என்று அர்த்தம். ‘எனது’ என்ற உணர்வில் உங்களைச் சிறைப்படுத்தும் அழியக்கூடிய சடப்பொருளிலான உடமைகளை மீண்டும் மீண்டும் பயன்படுத்துவதன் மூலம் நீங்கள் என்னவாகினீர்கள்? நீங்கள் கூண்டுப் பறவைகள் ஆகினீர்கள், அல்லவா? அந்த உடமைகள் உங்களை குப்பைகூளங்களைக் கொண்டிருப்பவர்களாக மட்டுமே ஆக்குகிறது. அதற்குப் பதிலாக, உங்களைப் பல்கோடீஸ்வரர்கள் ஆக்கும் அதிமேன்மையான உடமைகளை நீங்கள் பெறுகிறீர்கள். எனவே, பலமில்லியன்களைப் பெற்று, வைக்கோல் போன்றிருப்பதைத் (தகுதியற்றவை) துறத்தல் என்பது துறவறமா? இறையன்பு உங்களின் பாக்கியத்தை உருவாக்குகிறது. துறவறம் ஏற்கனவே இயல்பாகவே இடம்பெற்றுள்ளது. இத்தகைய இலகுவான, நிலையான துறவிகளே அதிமேன்மையான பாக்கியசாலிகள் ஆவார்கள்.

சிலவேளைகளில், சில மிகவும் அன்பான குழந்தைகள் தந்தையிடம் தமது அன்பைக் காட்டி, ‘நான் அதிகளவில் துறந்துவிட்டேன்! நான் அதிகளவில் துறந்துவிட்டேன், எனினும் ஏன் இவ்வாறு நிகழ்கிறது?’ எனக் கேட்கிறார்கள். பாப்தாதா புன்னகையுடன் குழந்தைகளிடம் கேட்கிறார்: நீங்கள் எதைத் துறந்தீர்கள்? நீங்கள் எதைப் பெற்றுள்ளீர்கள்? ஒரு பட்டியல் தயாரியுங்கள். தராசின் எந்தப் பக்கம் பாரமாக உள்ளது? துறப்பதன் பக்கமா அல்லது பெறுவதன் பக்கமா? இன்றில்லையேல், நாளை, கட்டாயத்தின் பேரில் நீங்கள் எதையாவது துறக்க நேரிடும். எனவே, நீங்கள் முன்னரே விவேகியாகி, எதையும் துறப்பதற்கு முன்னர் எதையாவது பெற்றால், அதைத் துறத்தல் என்பதா? நீங்கள் பாக்கியத்தைப் பற்றிப் பேசும்போது, துறத்தல் சிப்பிகளைப் போன்றது, பாக்கியம் வைரங்களைப் போன்றது என்று கூறுகிறீர்கள். நீங்கள் இதை நம்புகிறீர்கள், அல்லவா? அல்லது, நீங்கள் அதிகளவில் துறந்துவிட்டீர்கள் என்று நினைக்கிறீர்களா? நீங்கள் எதையாவது துறப்பவர்களா அல்லது எதையாவது பெறுபவர்களா? உங்களின் கனவுகளிலேனும் உங்களுக்கு அந்த எண்ணம் ஏற்பட்டால் என்ன நிகழும்? ‘நான் இதைச் செய்தேன்!’ அல்லது ‘நான் அதைத் துறந்தேன்!’ எனக் கூறுவதன் மூலம், நீங்கள் உங்களின் பாக்கிய ரேகையை அழிப்பதற்குக் கருவி ஆகுகிறீர்கள். எனவே, ஒருபோதும் உங்களின் கனவுகளிலேனும் இத்தகைய எண்ணங்களைக் கொண்டிராதீர்கள்.

இறையன்பு இயல்பாகவே நீங்கள் சதா அர்ப்பணித்திருக்கும் உணர்வை அனுபவம் செய்ய வைக்கிறது. அர்ப்பணித்த உணர்வானது உங்களைத் தந்தைக்குச் சமமானவர் ஆக்குகிறது. தந்தையின் பொக்கிஷங்கள் அனைத்திற்கும் சாவி இறையன்பே ஆகும். ஏனெனில் அன்பானது உங்களை உரிமையுள்ள ஆத்மா ஆக்குகிறது. அழியும் அன்பும் சரூரத்திற்கான அன்பும் இராச்சிய பாக்கியத்தை நீங்கள் இழக்கச் செய்கின்றன. மன்னர்கள் பலர் அழியும் அன்பின் பின்னால் சென்றதனால் தமது இராச்சிய பாக்கியத்தை இழந்திருக்கிறார்கள். அவர்கள் இராச்சிய பாக்கியத்தை விட அழியக்கூடிய பாக்கியத்தை மகத்தானதாகக் கருதியுள்ளார்கள். இறையன்பானது, நீங்கள் இழந்த இராச்சிய பாக்கியத்தை நீங்கள் எல்லா வேளைக்கும் பெறச் செய்கிறது. அது உங்களை இரட்டை இராச்சியத்திற்கான உரிமையைக் கொண்டவர் ஆக்குகிறது. நீங்கள் சுய இராச்சியத்தையும் உலக இராச்சியத்தையும் பெறுகிறீர்கள். நீங்கள் இந்த முறையில் இறையன்பைப் பெறும் விசேடமான ஆத்மாக்கள் ஆவீர்கள். எனவே, அன்பைக் கொண்டவர்களாக மட்டும் ஆகாமல், எப்போதும் அன்பிலே அமிழ்ந்திருக்கும் ஆத்மாக்களாக, அன்பிலே தங்களை மறந்திருக்கும் ஆத்மாக்களாக ஆகுங்கள். அமிழ்ந்திருப்பவர்கள் சமமானவர்கள் ஆவார்கள். நீங்கள் இதை அனுபவம்

செய்கிறார்கள், அல்லவா?

புதியவர்கள் வந்துள்ளார்கள். எனவே, புதியவர்கள் முன்னால் செல்ல வேண்டுமெனின், ஒரு விடயத்தில் கவனம் செலுத்துங்கள். எப்போதும் இறையன்பிற்குத் தாகம் கொண்டவர்களாக மட்டுமன்றி, இறையன்பிற்குத் தகுதிவாய்ந்தவர்களாகவும் ஆகுங்கள். தகுதிவாய்ந்தவர் என்றால் சகல உரிமைகளையும் கொண்டிருப்பவர் என்று அர்த்தம். இது இலகுவானது, அப்படியல்லவா? எனவே, இந்த முறையில் முன்னேறிச் செல்லுங்கள். அச்சா.

தகுதிவாய்ந்த, உரிமையுள்ள இத்தகைய குழந்தைகளுக்கும், இறையன்பிற்கான உரிமையைக் கொண்டிருக்கும் ஆத்மாக்களுக்கும், இறையன்பினூடாக அதிமேன்மையான இராச்சிய பாக்கியத்தைப் பெறும் பாக்கியசாலி ஆத்மாக்களுக்கும், சதா அன்புக்கடலில் அமிழ்ந்து, தந்தைக்குச் சமமாக இருக்கும் குழந்தைகளுக்கும், சகல பேறுகளால் நிறைந்திருக்கும் பொக்கிஷக்களஞ்சியமாக இருக்கும் ஆத்மாக்களுக்கும், பாப்தாதாவின் அன்பும் நினைவும் நமஸ்காரங்களும் உரித்தாகட்டும்.

இப்போது, காலத்திற்கேற்ப, சக்தியின் சகாஷை வழங்கும் சேவையை ஆரம்பியுங்கள்.

உங்களின் மனதினூடாக எங்கும் சூழலை உருவாக்கக்கூடிய வகையில் சக்தியின் மின்னோட்டத்தையும் அதிர்வலைகளையும் வழங்கும் பணியைச் செய்வதற்கான காலம் இதுவாகும். இந்த வகையான சேவைக்கான தேவை இப்போது உள்ளது. ஏனெனில், வரப்போகும் காலங்கள் மிகவும் இக்கட்டான நிலைமையாக இருக்கப் போகின்றன. இதனாலேயே, நூங்கள் இப்போது தேவதைகளாகி எங்கும் உங்களின் பறக்கும் ஸ்திதியுடன் சுற்றுலா செல்ல வேண்டும். உங்களின் தேவதை ரூபத்தினூடாக, மற்றவர்களுக்கு என்ன தேவையோ, அது அமைதி, சந்தோஷம் அல்லது திருப்தியாக இருந்தாலும் அந்த அனுபவத்தைப் பெறச் செய்யுங்கள். தேவதைகளான உங்களினூடாக அவர்கள் அமைதி, சக்தி, சந்தோஷத்தைப் பெற்ற அனுபவத்தைப் பெற வேண்டும். அக ஸ்திதி, அதாவது, உங்களின் இறுதி ஸ்திதி, சக்திவாய்ந்த ஸ்திதியே உங்களின் இறுதி வாகனம் ஆகும். உங்களின் இந்த ரூபத்தை உங்களின் முன்னால் வரவழைத்து, சகாஷை (மின்னோட்டம் போன்ற சக்தி) வழங்கியவண்ணம் உங்களின் தேவதை ரூபத்தில் சுற்றுலா செல்லுங்கள். அப்போது மட்டுமே சக்திகள் வந்துள்ளனர் என்ற பாடல் ஒலிக்கும். அப்போது, சர்வசக்திவான் இயல்பாகவே சக்திகளான உங்களினூடாக வெளிப்படுத்தப்படுவார்.

நூங்கள் பௌதீக ரூபத்தைக் கண்டீர்கள்: இத்தகைய அலை இருக்கும் வேளையில், இரவு பகலாக, அவர் அந்தப் பலவீனமான ஆத்மாக்களுக்கு சகாஷை வழங்கி, அவர்களைச் சக்தியால் நிரப்பும் விசேடமான கவனத்தைச் செலுத்தினார். எனவே, இப்போது குறிப்பாக நூங்கள் அனைவரும் ‘ஒளி – சக்தி வ்டுகள்’ ஆகி சகாஷை வழங்கும் சேவையைச் செய்யுங்கள். அப்போது ஒளியினதும் சக்தியினதும் விளைவு எங்கும் பரவும். இந்தப் பௌதீக உலகில் என்ன நிகழ்ந்தாலும், தேவதைகளான நூங்கள் மேலே இருந்து, பற்றற்ற பார்வையாளர்களாக அனைவரின் பாகத்தையும் அவதானித்துத் தொடர்ந்து சகாஷை வழங்குங்கள். நூங்கள் அனைவரும் எல்லையற்ற உலக நன்மைக்கான கருவிகள் ஆவீர்கள். எனவே, பற்றற்ற பார்வையாளர்கள் ஆகி, முழு விளையாட்டையும் பார்த்தவண்ணம், சகாஷையும் உங்களின் ஒத்துழைப்பையும் வழங்கும் சேவையைச் செய்யுங்கள். நூங்கள் சகாஷை வழங்குவதற்கு உங்களின் ஆசனத்தில் இருந்து கீழே இறங்க வேண்டியதில்லை. நூங்கள் எந்தவகையான சூழலாலும் பாதிக்கப்படாத வகையில் மேன்மையான ஸ்திதியில் ஸ்திரமாக இருந்தவண்ணம் வழங்குங்கள்.

தந்தை சூட்சும வதனத்தில் ஓரிடத்தில் இருந்தவண்ணம் உலகம் முழுவதிலும் உள்ள குழந்தைகளைப் பராமரிப்பதைப் போன்று, குழந்தைகளான நூங்களும் ஓரிடத்தில் இருந்தவண்ணம் தந்தையைப் போன்று எல்லையற்ற சேவையைச் செய்ய வேண்டும். தந்தையைப் பின்பற்றுங்கள். எல்லையற்றதற்கு சகாஷை வழங்குங்கள். எல்லையற்ற சேவையைச் செய்வதில் உங்களை மும்முரமாக்கிக் கொள்ளுங்கள். அப்போது இயல்பாகவே எல்லையற்ற விருப்பமின்மை ஏற்படும். நூங்கள் சதா சகாஷை வழங்கும் சேவையைச் செய்ய

முடியும். உங்களின் ஆரோக்கியம் மற்றும் நேரம் போன்றவற்றில் உள்ள பிரச்சனைகள் அனைத்தும் இதனால் இலகுவாகத் தூர்க்கப்படும். உங்களால் இந்த எல்லையற்ற சேவையில் இரவு பகலாக உங்களை ஈடுபடுத்திக் கொள்ள முடியும். நீங்கள் எல்லையற்ற சகாஷை வழங்குவதன் மூலம், இயல்பாகவே ஒரு சூழல் உருவாக்கப்படும்.

பிராமணர்களான நீங்கள் விசேடமான அடிமரம், ஆதி இரத்தினங்கள் ஆவீர்கள். அனைவரும் அடிமரத்தினுடாக சகாஷைப் பெறுகிறார்கள். எனவே, பலவீனமானவர்களுக்கு சக்தியை வழங்குங்கள். மற்றவர்களுக்கு ஒத்துழைப்பை வழங்குவதற்கு முயற்சி செய்வதில் உங்களின் நேரத்தைப் பயன்படுத்துங்கள். மற்றவர்களுக்கு உங்களின் ஒத்துழைப்பை வழங்குவதெனில் உங்களுக்காகச் சேமித்துக் கொள்வதாகும். இப்போது இத்தகைய அலையைப் பரப்புகள்: நான் கொடுக்க வேண்டும். நான் கொடுக்க வேண்டும். நான் கொடுக்க மட்டுமே வேண்டும். நான் சலுகைகளை (சக்தியை) எதிர்பார்க்கக்கூடாது. ஆனால் சக்தியை வழங்க வேண்டும். வழங்குவதில் பெறுதல் அடங்கியுள்ளது. இப்போது சுயத்திற்கு நன்மை செய்யும் மேன்மையான திட்டத்தை நீங்கள் செய்யாவிட்டால், உலக சேவைக்கு அந்த சகாஷ் கிடைக்க மாட்டாது. எனவே, புத்திகளை மாற்றும் சேவையைச் செய்வதற்காக சகாஷ் கொடுங்கள். அப்போது, உங்களின் முன்னால் வெற்றி எவ்வாறு இயல்பாகவே தலைவணங்கும் என்பதை நீங்கள் காண்பீர்கள். உங்களின் எண்ணங்களினதும் வார்த்தைகளினதும் சக்தியால் தடைகளின் திரையை நீக்குங்கள். உங்களால் திரையின் பின்னால் நன்மையின் காட்சியைக் காண முடியும்.

ஞானத்தைக் கடைவதுடன், நல்லாசிகளும் தூய உணர்வுகளும் உள்ள எண்ணங்களைக் கொண்டிருப்பதற்கு, சகாஷ் வழங்குவதைப் பயிற்சி செய்வதற்கு, மனதில் அமைதியைப் பேணுவதற்கும் அவ்வப்போது நேரக்கட்டுப்பாட்டு வேளையைச் செய்வதற்கும் ஒரு தினத்தை ஒதுக்குங்கள். ஒரு நாள் ஸ்வு எடுக்க முடியாவிட்டால், வாரத்தில் ஒரு நாள் விடுமுறை உங்களுக்கு இருக்கிறது. எனவே, உங்களின் சொந்த இடங்களில் இதற்கேற்ப ஒரு நிகழ்ச்சியைத் திட்டமிடுங்கள். குறிப்பாக, ஏகாந்தத்தில் இருப்பதற்கும் உங்களின் பொக்கிஷங்களில் சிக்கனமாக இருப்பதற்கும் ஒரு நிகழ்ச்சியை உருவாக்குங்கள். எங்கும், துன்பமும் மனதின் அமைதியின்மையும் மனவிரக்தியும் மிக விரைவாக அதிகரிக்கின்றன. பாப்தாதா உலகிலுள்ள ஆத்மாக்களிடம் கருணை கொள்கிறார். துன்ப அலைகள் மிக வேகமாக அதிகரிப்பதைப் போன்று, சந்தோஷத்தை அருள்பவரின் குழந்தைகளான நீங்கள் எங்கும் உள்ள ஆத்மாக்களுக்கு உங்களின் மன சக்தியால் உங்களின் மனோபாவத்தினுடாக, உங்களின் மனதினுடாகச் சேவை செய்து சகாஷை வழங்குவதன் மூலம், சந்தோஷத் துளியின் அனுபவத்தை வழங்க வேண்டும். ஓ தேவாத்மாக்களே, ஓ பூஜிக்கத்தகுதிவாய்ந்த ஆத்மாக்களே, உங்களின் பக்தர்களுக்கு சகாஷைக் கொடுங்கள்!

துன்பங்கள் அனைத்தும் முடிவடைவதற்காக புதிய கண்டுபிடிப்புக்களை உருவாக்க வேண்டும் என விஞ்ஞானிகள் நினைக்கிறார்கள். எவ்வாறாயினும், அவர்கள் கண்டுபிடித்திருக்கும் வசதிகள், சந்தோஷத்தையும் அதே வேளை துன்பத்தையும் வழங்குகின்றன. எந்தவிதமான துன்பமும் இருக்கக்கூடாது, ஆனால் சந்தோஷத்தின் பேரே இருக்க வேண்டும் என அவர்கள் நிச்சயமாக நினைக்கிறார்கள். எவ்வாறாயினும், அவர்களே அழியாத சந்தோஷத்தை அனுபவம் செய்வதில்லை. அவ்வாறாயின் எவ்வாறு அவர்களால் அதை மற்றவர்களுக்கு வழங்க முடியும்? நீங்கள் அனைவரும் சந்தோஷம், அமைதி, சுயநலமின்மை, உண்மையான அன்பு என்பவற்றின் களஞ்சியத்தைச் சேமித்துள்ளீர்கள். எனவே, நீங்கள் அவற்றைத் தானம் செய்ய வேண்டும். எங்கும் சக்திவாய்ந்த நினைவின் அதிர்வலைகளைப் பரப்பும் விசேட கவனத்தைச் செலுத்துங்கள். உயர்ந்த கோபுரத்தால் எங்கும் மின்னோட்டத்தைக் கொடுக்க முடியும். அது ஒளியையும் சக்தியையும் பரப்புகிறது. அதேபோன்று, தினமும் குறைந்தபட்சம் நான்கு மணிநேரங்களாயினும் உயர்ந்த ஸ்திதியில் இருந்தவண்ணம் சிந்தியுங்கள்: நான் உயர்ந்த இடத்தில் இருந்தவண்ணம் உலகிற்கு ஒளியையும் சக்தியையும் கொடுக்கிறேன். பாப்தாதா இப்போது குழந்தைகள் வேகமான சேவையை ஆரம்பிக்க வேண்டும் என விரும்புகிறார். நிகழ்ந்தது எதுவாயினும் அது மிகவும் நல்லதே. இப்போது, காலத்திற்கேற்ப, மற்றவர்களுக்கு வார்த்தைகளால் சேவை

செய்வதற்கு அதிக வாய்ப்புக்களை வழங்குங்கள். இப்போது, மற்றவர்களை ‘மைக்குகள்’ ஆக்குங்கள். நீங்கள் மைற் (சக்தி) ஆகி, அனைவருக்கும் சகாஷக் கொடுங்கள். உங்களின் சகாஷம் அவர்களின் வார்த்தைகளும் இரட்டைப் பணியைச் செய்யும்.

கேள்வி: உலகை மாற்றக்கூடிய சக்தி, மகா தவம் என்ன?

பதில்: வேறு எவருக்கும் அன்றி, ஒரேயொரு தந்தைக்குச் சொந்தமாகுவதே மகா தவம் ஆகும். இத்தகைய ஸ்திதியில் ஸ்திரமாக இருப்பவர்கள் மகா தபஸ்விகள் ஆவார்கள். தவத்தின் சக்தியே மகத்தான சக்தி என நினைவுகூரப்படுகிறது. வேறு எவருக்கும் அன்றி, ஒரேயொரு தந்தைக்குச் சொந்தமாக இருக்கும் தபஸ்யாவைப் பேணுபவர்கள், அதிளவு சக்தியைக் கொண்டிருப்பார்கள். இந்தத் தபஸ்யாவின் சக்தி உலகையே மாற்றும். ஹத்த யோகிகள் ஒரு காலில் நின்றவண்ணம் தவம் செய்வார்கள். எவ்வாறாயினும், குழந்தைகளான நீங்கள் ஒரு காலில் நிற்பதில்லை. ஆனால் ஒரேயொருவரின் விழிப்புணர்வைப் பேணுகிறீர்கள். நீங்கள் ஒரேயொருவருக்கே சொந்தமானவர்கள். இத்தகைய தபஸ்யா உலகையே மாற்றும். எனவே, இத்தகைய உலக உபகாரிகள், அதாவது, மகா தபஸ்விகள் ஆகுங்கள்.

ஆசுவாதம்: நீங்கள் சக்திவாய்ந்த எண்ணங்களால் உங்களின் சேமிப்புக் கணக்கை அதிகரிக்கும் புனித அன்னம் ஆகுவீர்களாக.

அன்னம் கற்களையும் இரத்தினங்களையும் பிரித்தெடுப்பதைப் போன்று, புனித அன்னங்களான நீங்கள் வண்ணானது எது என்றும் சக்திவாய்ந்தது எது என்றும் வேறு பிரித்தறியக்கூடியவர்கள். அன்னம் ஒருபோதும் கற்களை எடுக்காது. ஆனால் அவற்றைப் பிரித்தெடுத்து ஒரு புறம் வைத்துவிடும். அவற்றை ஒருபோதும் தனக்கென எடுத்துக் கொள்ளாது. அதேபோன்று, புனித அன்னங்களான நீங்கள் வண்ணானவற்றை ஒருபுறம் ஒதுக்கிவிட்டு, சக்திவாய்ந்த எண்ணங்களைக் கிரகிக்கிறீர்கள். நீங்கள் நூண்ட காலமாக வண்ணானவற்றைக் கேட்டீர்கள், பேசினீர்கள், செய்தீர்கள். அதன் பலனாக நீங்கள் அனைத்தையும் இழந்தீர்கள். எவ்வாறாயினும், இப்போது, இழப்பை அனுபவம் செய்பவர்களாக இருப்பதற்குப் பதிலாக, உங்களின் சேமிப்புக் கணக்கை அதிகரிப்பவர்கள் ஆகுங்கள்.

சுலோகம்: நீங்கள் இறை கோட்பாடு என்ற கைக்காப்பை உங்களில் கட்டிக் கொண்டால், உங்களின் பந்தனங்கள் அனைத்தும் முடிந்துவிடும்.

--ஓம் சாந்தி--

ஓம் சாந்தி